



స్వరూపుడే ఒక జాణలటా! రిపిగంధ



యద్భుత సంఘటనలకి నవలా రూపం - ఆనోంతం ఆకట్టుకునే సుమధుర స్నేహ బంధం

(క్రిందటిసంచిక తరువాయి)

మార్చి 13, 1986

హైదరాబాదు

మంచమ్మాయి కార్తీకకీ,

అంతా క్షేమమే కదా! ఏంటీ ఒకేసారి ‘మంచమ్మాయి’ అని బిరుదు ఇచ్చేశానని అనుకుంటున్నావా?

పోయినసారి నువ్వు చెప్పిన విషయాలు చదివి ఆ నిర్మయానికి వచ్చేశాను. అది సరేగానీ నిన్న రాత్రి నాకు మీ ఊరి గురించి ఓ కల వచ్చింది తెలుసా!

చుట్టూ పచ్చని పొలాలు.. అందులో పని చేస్తున్న పల్లె పడుచులు.. పచ్చిక బయళ్లలో గడ్డి మేస్తున్న పశువులు.. వాటికి దగ్గర్లోనే గోళీలాటాడుతున్న కాపరులు.. కనుచూపు మేరలో కనిపిస్తున్న పొదరిళ్ల లాంటి తాటాకు ఇత్తు.. ఉన్నట్టుండి ఎక్కుడి నించో బస్స హర్నె మోత.. ఆ బస్సు కంటే తనే ముందు స్టాప్ దగ్గరికి చేరుకోవాలని ఒకమ్మాయి అప్పుడే ఇంట్లోంచి బయటకొచ్చి ఇంచుమించు పరిగెడుతున్నట్టు నడుస్తోంది.. ఆ అమ్మాయి ఎలా ఉండంటే... పిఫాన్ చీర, సైల్ గా దువ్వి ముడి పెట్టిన జాట్లు, నుదుటిన చీర కలర్ పాప్సెక్ బొట్లు, ఎత్తుమడమల చెప్పులు, భుజానికి హండ్ బ్యాగ్, చేతిలో పడని ఎండకి అడ్డగా పట్టుకున్న పువ్వుల గొడుగు.. పదావిడిగా నడుస్తుండటంతో రాయి తగిలి ఎత్తుమడమ చెప్పు కాస్త బెదిరి, ఆమె కాస్త అదిరి, గొడుగు పక్కకి చెదిరి తన ముఖం కనిపించింది.. అంతే నాకు రక్కున మెలకువ వచ్చింది.. దిగ్నం లేచి కాలెండర్ చూశాను, ఇంకా మనం 1986 లోనే ఉన్నాము.. అప్పుడ్డరమైంది అది కలని!! కాకపోతే దడతో గ్రాసు నీళ్లు ఆపకుండా తాగాననుకో!

అప్పను, ఆ పిఫాన్ చీర యువరాణి గారు తమరేనండి.. పొద్దున్న లేవగానే రాధికకి ఈ కల గురించి చెప్పగానే 10 నిమిషాల వరకూ ఆపకుండా నవ్వుతూనే ఉంది.. "ఎలా ఉండే కార్తీకని ఎలా మార్చేశారండి" అని ఒకటే దెప్పిపొడుపు! అయినా నా కల మీద నాకేం అధికారం ఉంది చెప్పు! ఇంకా చెప్పాలంటే కేవలం నువ్వు చేసిన పనుల వల్లే నువ్వులా రూపొంతరం చెందావు!!

లేకపోతే మాధురి పెళ్ళి సంగతి నీకంటే ముందు తను పంపిన వెళ్లింగ్ కార్ట్ చెప్పింది.. మొత్తానికి మాధురి ప్రేమ కథ

సుఖాంతమైనందుకు నాకు సంతోషంగా ఉంది.. ఇంతకీ పెళ్ళి ఎలా జరిగింది? ఆ విశేషాలతో నీ దగ్గరనుంచి ఓ పేద ఉత్తరం వస్తుందని చూస్తున్నాను.. నాకు తెలుసు ఉత్తరం బాకి ఉంది నేనని! ఏదో నాకు కుదరక నేను రాయలేదనుకో.. నువ్వునా ఇన్ని రోజులైందని కంగారు పడుతూనో లేక మండిపడుతూనో రాయొచ్చు కదా!

అంటే నువ్వు చాలా భాషీగా ఉన్నావని నా ఉద్దేశ్యం కాదు.. ఏదో నీ చేత నా బాధ్యతని గుర్తు చేయించుకుండానే సరదా! అసలైతే పోయిన ఆదివారం పాద్మస్నే లేస్తూనే రాధికకి చెప్పాను "ఇవాళ ఖచితంగా కార్తీకకి ఉత్తరం రాస్తానని".. కానీ సాయంతం మా రాజుగాడు మా గాంగ్ తో వచ్చి వచ్చి సినిమాకెళ్లామని గొడవ చేస్తే వెళ్క తప్పింది కాదు.. హిందీ సినిమా 'ఇల్లామ్' కి వెళ్ళాము.. కొత్త కురాడు గోవింద డ్యూస్సులకి ఒకసారి చూడచునుకో! అదీగాక ఫ్రైండ్ తో చూస్తే అదొక ఉత్సాహం.. ఇక నిన్న రాత్రి కల వచ్చాక అది చెప్పడానికైనా రాయాలని, ఇవాళ ఇంటికి రాగానే రాధిక చేతి టీ నీళ్ళు సేవించి మొదలుపెట్టాను.

ఇంకో సంగతి ఏంటంటే, ఈ వికాస్ ఎవరో గానీ చాలా ఇంటర్వెంగ్ గా ఉన్నాడు.. మన లాగా ఏవేవో చేయాలీ చేయాలీ అనుకుంటూ కూర్చోక అనుకున్నది సైలెంట్స్ గా చేసుకెళ్ళిపోయే మనస్తత్వంలా ఉంది.. కేవలం నీ ఉత్తరాలతోనే అతను నాకు మంచి స్నేహితుడైన భావన కలుగుతోంది.. నేను అడిగినట్లు తప్పకుండా చెప్పు.

ఒక ముఖ్య విషయం నీకు చెప్పాలి.. పోయిన సంవత్సరం జరిగిన 'కనిష్ఠ' విమాన ప్రమాదం గుర్తుంది కదా.. 329 మందిని ఒకేసారి పొట్టునోట్లుకున్న తీవ్రవాద చర్య!! ఇంకో విషయం తెలుసా, అందులో 82 మంది ముక్కుపచ్చలారని పిల్లలేనంట!! ప్రభుత్వాన్ని సాధించడం కోసం ఏ పాపం ఎరుగని సామాన్య ప్రజల్లి పొట్టున బెట్టుకునే అసహ్యకరమైన వాదం ఈ తీవ్రవాదం.. దీని గురించి మన లాంటి మామూలు మనుషుల్లో ఎలాంటి అవగాహనా లేదు.. మా ఆఫీసులో పనిచేసేవాళ్ళలో కొంతమందిమి కలిసి ఒక గ్రూప్గా ఏర్పడి కాలేజీ ఫంక్షన్లు, సాహాతీ సదస్సులు మొదలైనవాటిలో ఈ తీవ్రవాదం గురించి మరింత అవగాహన కలిగించడం గురించి సెమినార్లు ఇద్దామని నిర్ణయించుకున్నాము.

రాధిక 'మీకెందుకివన్నీ.. ప్రభుత్వం చూసుకుంటుంది గా' అంటుంది.. తను అలా అడ్డ చెప్పడానికి కారణం భయం అనుకుంటా! కానీ నిన్న విమానం కూల్చారు.. రేపు ఎన్నో వందలమంది ప్రయాణించే రైళ్ళ అవ్వాచ్చు.. మనం ప్రయాణం చేసేపుడు పక్కన ఉన్నవాళ్ళు ఎలాంటివారో గమనించడం తప్పకాదేమో.. అలాంటి పరిశీలన, జాగ్రత్తల గురించి చెప్పడమే మా గ్రూప్ ముఖ్యాంశేశ్యం.

మరి ఇవ్వాళ్ళికి ముగిస్తాను.. పిల్లల కబుర్లు విని పుస్తకం పట్లుకోవాలి.. అలా జాలిపడకులే! ప్రస్తుతం నేను చదువుతున్నది మన తిమ్మన గారి 'పారిజాతాపహరణం'.. పారిజాతపుష్పం రుక్కిణికి ఇచ్చిన సంగతి విని సత్యాదేవి మానంగా, ఆభరణాలన్నీ తీసిని, మాసిన చీర కట్టుకుని కోప గృహానికి వెళ్ళింది.. మరి అల్లరి కృష్ణయ్య ఆమెను ప్రసన్నం చేసుకునే విధానం ఎప్పుడెప్పుడు చదువుదామా అని ఉంది.

నేను ఆలస్యం చేశానన్న సంగతి మనసులో పెట్టుకోకుండా ఎప్పటిలా నీ విశేషాలన్నీ చెప్పు వెంటనే ఉత్తరం రాయి.

వంశి

*** *** *** ***

మార్చి 23, 1986

మాజేరు

వంశి గారు,

ఎలా ఉన్నారు? మీరు నామీద ఇంత పెద్ద ఎత్తున కినుక వహిస్తారనుకోలేదు సుమా! ఉత్తరం కాస్త అలస్యం అయినందుకు నాకు ముడి పెట్టేసి, పైప్పిట్టు వేసిసారు! అసలు చెప్పాలంటే ఎప్పటికప్పుడు శంచనగా జవాబు రాసేసి చేతులు దులుపుకున్నదానికంటే అలస్యమైనకొద్ది మీకు ఉత్తరం రాయాలీ రాయాలీ అన్న ఆతుతతోనే మిమ్మల్ని ఎక్కువ గుర్తు పెట్టుకుంటున్నాను.. నిజించి! మొన్న మీ ఉత్తరం రాగానే అనుకున్నాను, ఈ అదివారం తప్పకుండా రాయాలని.. ఇంకా అదివారం పూర్తిగా మొదలవ్యనేలేదు మీకు బోల్డ విశేషాలు చెప్పాంలో ఉందరగా మెలకువ వచ్చేసింది.

తెల్లరువారురుము ఐదుగంటలైంది.. తెల్లవారబోతుందనడానికి సూచనగా వెలుగురేభోకటి తూర్పునించి దూసుకొస్తోంది.. నిద లేస్తున్న పక్కల కిలకిలలు మందంగా.. ఇంటిముందు మా సుబ్బలు చల్లుతున్న కళ్ళాపి చప్పుడు.. ఉండుండి వినబడుతున్న గుడిలో గంటలు.. ఇప్పీ కలిసి వింటుంటే ఎవరో నిష్టాతుడైన సంగీత విద్యాంసుడు పలికిస్తున్న రాగంలా వినిపిస్తోంది.. చెట్లన్నీ ఆకులు రాలేసి కొత్త చిగురు కోసం ఆయత్తమౌతున్నాయి.. శిశిరంలో ప్రకృతి వసంతం కోసం ఎదురుచూస్తున్న విరహణిలా అనిపిస్తోంది.. ఇది స్థలుత కాదు, అద్భుతం కోసం ఎదురు చూస్తున్న నిశ్శబ్దత!

నేనూ, మా సుబ్బలూ అప్పుడే ఒక కప్పు కాఫీ కానిచేసాము.. డానికి నేనే అలవాటు చేశాను ఫిల్లరు కాఫీ.. మీకో ఏషయం తెలుసా, అది అచ్చం ఎంకిలా ఉంటుంది నాకు.. "సీలి సీరాగట్టి నీటుగొస్తావుంటే.. వొనలచ్చిమనిపించు నా ఎంకీ" అని ఎప్పుడూ డాన్ని ఆటపట్టిస్తూ ఉంటాను.. అది గనక రాకపోతే మా ఇంట్లో ఏ పనీ కదలదు.. మొన్న మాధురి పెళ్ళికి వారం రోజుల పాటు దీనికి ఒకటే ఎడతెగని పనులు.. పాపం 2,3 రోజులు వఱ్ఱు బాలేక రాలేకపోయింది.. అప్పుడు చూడాలి మా అమ్మమై సంఘాగుడు!

మాధురి పెళ్ళి గురించి నా కంటే ముందు అది పంపిన వెడ్డింగ్ కార్డ్ చెప్పిందంటే నాకు సంతోషమే కదా.. ఆ శుభవార్త తను చేప్పేనే జావుంటుంది.. ఏంటే నా బద్దకానికి అందమైన ముసుగేస్తున్నాననుకుంటున్నారా! అలా అపార్థాలు చేసుకుంటే అప్పులు బావోదు.. మరి మీ ఇష్టం.. మీరు పంపిన పెళ్ళికానుక రాధా కృష్ణుల పెయింటింగ్ డానికి చాలా నచ్చింది.. ఈ హాడావిడి తగ్గగానే మీకు ఫోన్ చేస్తానని చెప్పింది..

పెళ్ళి మాత్రం చాలా వైభవంగా బాగా జరిగిందండి.. పెళ్ళి కార్బూలు, మంటపం, భోజనాలు.. ఆడపెళ్ళివారివీ, మగ పెళ్ళివారివీ కలిపి రాజారావే దగ్గరుండి ఆర్టర్ చేశాడు.. ఓ సారీ.. సారీ.. ఇప్పుడతను మాధురి భర్త కదా, గౌరవం ఇవ్వాలి.. చేశారు! మాధురి అయితే మిమ్మల్ని పిలిచినట్టే భూషణం దంపతులనీ, వికాస్ గారినీ కూడా స్వయం వెళ్ళి ఆహ్వానించింది.. నాతో ఓ రెండు సార్లు శరణాలయానికి వచ్చింది లేండి.. అలా అక్కడ వికాస్ కూడా పరిచయమయ్యారు.. అతను నాతో ఎందుకో అంత కలివిడిగా మాట్లాడరు కానీ మాధురితో బానే మాట్లాడతారు.. అదేమాట డానితో అంటే "నీ మొహం.. ముందు నువ్వు బిగదీసుకుని కూర్చోక ఫీగా మాట్లాడు" అంది! నేను ఉక్కోషంగా అనుకున్న "అవసరమైనవి మాట్లాడుతుంటేనే ఎప్పుడు వదుల్లుండా అన్నట్టు నుంచుంటారు, ఇక ప్రీగా ఏం మాట్లాడేవి!?" అని.

"ఏదో టైమ్ కొచ్చి పెళ్ళి భోజనం చేసివెళ్ళి పోవటం కాదు.. ఆ రోజు పార్డున్నా, సాయంత్రం, మర్గాడు కూడా మా ఇంట్లోనే మీ భోజనాలు" అని వికాస్కి మరీ మరీ చెప్పింది.. ఆశ్చర్యంగా అతను పెళ్ళి రోజు ఉదయామే వచ్చేశారు.. భోజనానికి కాదు, పెళ్ళిపనులలో సహాయం చేయడం కోసం!! మాధురి స్వంత తోబుట్టువులా అన్ని పనులూ చక్కబెట్టారు.. మాధురి వాళ్ళ నాన్న గారికి డబ్బు వ్యవహారాలు తప్ప ఇలా దగ్గరుండి పని చేయించడం అసలు చేతకాదనుకుంటా ఎవరొచ్చి ఏమడిగినా వికాస్కినే పిలిచారు.. అతను కూడా ఏదో వంద పెళ్ళిత్తు చేసిన అనుభవం ఉన్నట్లు క్షణాల్లో పనిని చక్కబెట్టేశారు.

ఇక మా అమృమ్మ అయితే "ఏ పెళ్ళికి రావు.. నీ స్నేహితురాలి పెళ్ళి కదా చక్కగా అలంకరించుకో" అని ఉన్న నగలన్నిటినీ నా మీద గుమ్మరించింది.. మాధురి, ఇంక పెళ్ళికొచ్చిన వాళ్ళంతా "నువ్వే పెళ్ళికూతురిలా కళకళలాడిపోతున్నాపు" అన్నారు గానీ నాకైతే కాంకీట తో కప్పేసినట్లు అస్సలు గాలాడలేదు.. పెళ్ళిమో తెల్లవారురుమామన.. ముందు రోజు రాత్రి భోజనాలు అవ్యగానే "ఇంటికెళ్ళి ఒక గంట పడుకుని వస్తానని" మాధురితో చెప్పి ఇంటికొచ్చి గబగబా వాటన్నిటినీ తీసేయగానే ఎంత పోయిగా అనిపించిందనీ!! అలానే తలలో అమృమ్మ పెట్టిన గంపెడు మల్లెపూలు తీసేసి ఒక చిన్న దండ పెట్టుకుని, బట్టలు మార్పుకుని అలానే పడుకుండిపోయాను.

ఉన్నట్లుండి మెలకువ వచ్చింది.. మాధురికి అలంకరణ చేయాలి, లేచిందొమో చూర్చామని వాళ్ళిటికి వెళ్ళాను.. అక్కడ పైటోమాక్స్ లైట్లు వెలుగులో మంటపానికి అప్పుడే వచ్చిన పువ్వులతో డెకరేషన్ చేయిస్తున్నారు వికాస్కి! 'ఇతనికసలు విశాంతంటే పడదా' అనిపించిందో క్షణం.. ఆ మంటపం డిజైన్‌ని విజయవాడ కి చెందిన ఏదో డెకరేషన్ పార్టీకి రాజారావు స్వయంగా ఇచ్చారు.. పెల్క్ చేసిన అతను గానీ, పని చేయించాల్సిన పెళ్ళికూతురి బంధువులు గానీ అక్కడెవరూ లేరు.. 'పెళ్ళికొచ్చి నాలుగక్కింతలు వేసిపుచోక మీకెందుకి శమంతా!' అని చిన్నగా కోపుడుతూ అతని నుదుట అలుముకున్న చెమటని అద్దలనిపించింది.. అప్పయత్తంగానే అతని వైపు నడిచి "ఏమన్నా సహాయం కావాలా?" అని అడిగాను.

వెంటనే నా వైపు చూసి "అహా.. ఏమక్కరేదండీ" అని అటువైపు తిరిగి అంతలోనే ఏమనుకున్నారో "శమ అనుకోకపోతే ఓ కప్పు కాఫీ ఇప్పించగలరా?" అనడిగారు.. నిజంగా మిత్రమా, నేను జీవితంలో ఎప్పుడూ కాఫీ అంత శ్రద్ధగా పెట్టలేదు.. ఎందుకో చేతులు వణికాయి.. పాలు కొద్దిగా చిందాయి.. రెండు చేతుల్లో కప్పుని అతి భద్రంగా అతనికిస్తుంటే "అసలే అనదు చూపు.. ఆపై ఈ కన్నీరోకటి.." అన్న శబది భావాద్వేగం మనసుకి చేరిన క్షణమవి!

అతను కాఫీ తాగుతూ "అబ్బా, ప్రాణం లేచొచ్చిందండీ" అని ఆఫ్సోదంగా నవ్వాడు.. ఉన్నట్లుండి చుట్టూ రాత్రి చల్లదనం ఇంకాస్త పెరిగినట్లనిపించింది.. "పాపం పట్టుచీర, నగలతో చాలా ఇబ్బంది పడినట్లున్నారు.. ఏ అలంకరణ లేకుండా ఇలానే చక్కగా ఉన్నారు" గుండె ఒక క్షణం ఆగి కొట్టుకోవడం మొదలుపెట్టింది.. నా అవస్తా, ఆనందమో అతను గమనిస్తున్నాడన్న ఆలోచన ఎందుకో చాలా సంతోషాన్నిచ్చింది.. ఎవ్వరికి కనబడని వెన్నెల కిరణమొకటి నిశ్శబ్దంగా మనసులో చోటు చేసుకోవడం అర్థమాతూనే ఉంది! అప్పుడు నెమ్మదిగా నవ్వేసి అక్కడనించి వచ్చేసినా మా ఇద్దరి మధ్య జరిగిన ఆ కాస్త సంభాషణ తాలూకు భావతరంగాలు నెమ్మదించడానికి కాస్త సమయం పట్టింది.

మాధురి చాలా సంతోషంగా ఉంది.. ఆ దంపతులు ప్రస్తుతం గుళ్ళా గోపురాలు తిరగడంలో బిజీగా ఉన్నారు.. నేను కూడా మళ్ళీ నా సూర్యు పరీక్షల ప్రిపరేషన్, శరణాలయం పనులతో బిజీ అయిపోయాను.. అందుకేనేమో నా ప్రాణస్నేహితురాలు నా నించి దూరంగా వెళ్ళబోతుందన్న బాధ అంత తీవంగా అనిపించలేదు!

శరణాలయం పిల్లలు మాత్రం చాలా దగ్గరైపోయారు.. వాళ్ళలో కొత్త ఉత్సాహం కనబడుతోందని పురుషోత్తం గారు అంటున్నారు.. ఆయన శరణాలయం నిర్వహణాధికారి.. ఆయన కాక బజారు పనులకు ఒకతను, వంటకీ శుభత పనులకీ కలిపి ఇద్దరు ఆడవాళ్ళు.. విశ్వే మొత్తం సిబ్బంది! విశ్వు కూడా ఏదో అసహాయత పరిస్థితిలో ఇక్కడ చేరినవాళ్ళే.. సేవాభావం ఉన్నవాళ్ళే.. ఎవరో ధర్మాత్ముడు పెద్ద మనసుతో మొదలుపెట్టిన ఈ శరణాలయం ఆయన చనిపోయాక వేరే అదనపు ఆదాయం లేక, బాంక్ లో ఉన్న నిధులు సరిపోక పిల్లల మనుగడే ప్రమాదంలో పడింది!

భూషణం గారు అంటారు, ‘అసహాయతలో ఉన్నవాళ్ళకి కావాల్సింది తాము ఒంటరి కాదని మనో ధైర్యం ఇచ్చే మనములని!..’ అందుకే ఎప్పుడు సమయం ఉన్న వాళ్ళతో గడుపుతున్నాను.. పాలాలు చెప్పు, పాటలు పాడిస్తూ, ఎవరి పనులు వాళ్ళే ఎలా చేసుకోవాలో నేర్చిస్తూ.. అసలు సమయం ఎలా గడిచిపోతుందో తెలీదు! నేనక్కడ ఉన్నంతోసు సీతాకోకచిలుకల్లా నా చుట్టూనే తిరుగుతుంటారు.. ఒక ఐదుమంది పిల్లలకి ఒకరిని లీడర్‌ని ఉంచి వాళ్ళ గురించి పట్టించుకునే బాధ్యతని వాళ్ళ పైనుంచాను.. ఆ మాత్రం దానికి తామూ ఏదో సాధించేయగలమనే విశ్వాసం వాళ్ళలో!

అందరిలో ఆరీఫ్ ప్రత్యేకం.. “కార్కార్కా” అంటూ విడవలుండా ఎప్పుడూ నా పక్కనే ఉంటాడు.. పిల్లలందరిలో అతనే పెద్దవాడు.. పన్నెండేళ్ళు.. కళ్ళు కనబడవు! పుట్టు గుడ్డి కాదు, అలానే ఇక్కడి పిల్లల్లా పుట్టుకతోనే అనాధ కాదు.. ఏదేళ్ళు వచ్చేవరకూ తన తల్లితండ్రులతోనే ఉన్నాడంట.. ఏదో యాక్సిడెంట్ లో కళ్ళు పోయాక, నిరుపేదలైన తల్లితండ్రులు జీవితాంతం ఆ గుడ్డి పిల్లవాడి భారం మోనే ధైర్యం లేక ఇక్కడ వదిలేసి వెళ్ళారంట!! అకస్మాత్తుగా జీవితం అంధకారమైందన్న విచారంగానీ, అక్కన చేర్చుకోవాల్సిన తల్లితండ్రులే శరణాలయంలో వదిలేసివెళ్ళారనే దుఖం గానీ ఆరీఫ్‌లో ఏ మాత్రం కనబడదు.. అసలెంత ఉత్సాహంగా ఉంటాడనీ! ఇంకో అద్భుతమైన విషయం చెప్పునా, వాడు చక్కగా బొమ్మలు గీస్తాడు.. ఊహా తెలిసేప్పటికే ప్రపంచాన్ని చూసాడేమో చాలామట్టుకు వస్తువుల రంగులు, రూపాలు మస్తిష్కంలో బాగా గుర్తుండిపోయాయి.. ఏదన్న వస్తువు ఇస్తే తడిమి తడిమి, చేతి వేళ్ళు గుర్తులుగా వాడుతూ బొమ్మ మొత్తం కంప్లెట్ చేస్తాడు.. ఇందాక నేనన్న అద్భుతం అన్న మాట చాలా చిన్నగా అనిపిస్తుంది కదూ!

పోయిన ఆదివారం నేను అక్కడికి వెళ్ళేసరికి మధ్యాహ్నమైపోయింది.. ఆరీఫ్ వళ్ళేరగని జ్యురంతో పడుకున్నాడు.. వికాస్ వచ్చి అప్పటికే రెండు రోజులైందంట.. ఏ గొడవల్లో తిరుగుతున్నారో ఏమో! ఆ రోజు భూషణం గారు పనుండి రాలేదు.. సమయానికి పురుషోత్తం గారు కూడా లేరు.. వెంటనే మెడికల్ ప్లాపు తెళ్ళి మందులు, బ్రైడ్ తెచ్చాను.. వాళ్ళు చెప్పినట్టే తడిగుడ్డ పెడుతూ, రెండు గంటలకోసారి టెంపరేచర్ చూస్తూ అలా ఆరీఫ్ పక్కనే కూరిండిపోయాను.. అంత జ్యురంలోనూ నా చెయ్యి వదలకుండా పడుకున్న వాడిని చూస్తుంటే అక్కడినించి లేచి రాలేక పోయాను.. అక్కడ పనిచేసే ఆదెమ్మ పోచ్చరించేవరకూ చీకటి పడటం, వర్షం మొదలవ్వడం గమనించనేలేదు.. మరుసటి రోజు తప్పకుండా వస్తానని ఆరీఫ్కి ప్రామిస్ చేసి, ఆ రాత్రికి వేయాల్సిన మందుల గురించి ఆదెమ్మకి చెప్పి పాడవిడిగా గేటు దాతుతుంటే సూర్యాటర్ మీద లోపలికొస్తూ కనిపించారు వికాస్!

నేను గబగబా నడుచుకుంటూ వెళ్లిపోయాను.. మనసులో అమృత్ముని తలుచుకుని ఒకటే కంగారు.. ఎప్పుడూ ఇంత ఆలస్యంగా వెళ్లేదు ఇంటికి.. ఇప్పుడెంత రాధాంతం చేస్తుండోనని అందోళనతో బస్టాప్ లో బస్సు కోసం చూస్తుంటే వికాస్ తన సూక్తార్థిని పక్కనే ఉన్న సందులో పార్క్ చేసి పరిగెత్తుకు రావడం కనిపించింది.. "అదెమై చెప్పింది.. మందులు తెచ్చినందుకు భాంక్.. భాగా లేట్ అయిపోయింది మీకు" అంటూ ముక్కులు ముక్కులు గా మాటల్లాడటం మొదలుపెట్టారు.. జ్యరంతో ఉన్న ఆరీఫ్ ని వదిలేసివెళ్లాడని తెలిసినప్పుడు వచ్చిన విసుగు ఎక్కడకెళ్లి దాక్కుందో తెలీలేదు.. అయినా అతను ఆ సమయంలో లేనిది ఇక్కడ ఆరీఫ్ కి కాకపోతే ఇంకో ఆరీఫ్ కి సహాయం చేయడానికి అయి ఉంటుంది.. నేనలా నా మనసుకి ఎందుకు సమాధానం చెప్పుకుంటున్నానో అర్థం కాలేదు.. అరోజు నాతో బాటే బస్సులో వచ్చి, నా వెనకే ఎక్కడో నడుస్తూ మా ఇంటికి ఓ పదుంగుల దూరంలో వదిలి వెళ్లాడు.. నిజం చెప్పాద్దూ ఇంట్లోకి అడుగుపెట్టాక అమృత్ము ఏమేం అందో, ఎంత తిట్టిందో ఏవి నా చెవిలోకి చేరలేదు.. కడుపు నిండా అన్నం తిని హాయిగా నిర్ద పోయాను.

ఎశేషాలు చెప్పమన్నారు కదాని ఎక్కడి నించి ఎక్కడికెళ్లిపోయానో చూడండి! ఇలా నాతో అన్ని చెప్పించేసే విద్య మీకొక్కరికి తెలుసు!! మిరు కొత్తగా స్టార్ చేసిన గ్రూప్ గురించి వింటుంటే ఇంటోర్స్‌స్టార్ ఇంది.. చాలా పెద్ద సమస్యనే ఎంచుకున్నారుగా మీ అందరు! గుడ్ లక్ మరి.

అకస్మాత్తుగా కావ్యాలవైపు మళ్లిందేమిటి మీ దృష్టి? మీరు చెప్పిన సన్నిఖేశం వింటుంటే శ్రీ కృష్ణ తులాభారంలోని 'ఓ చెలీ కోపమా' అని మన ఎన్ టి ఆర్ గారు జమున ని వేడుకోవడమే గుర్తిస్తుంది.. మీరేమనుకోనంటే నాదో చిన్న కుతూహలం మీకు, రాధిక గారికి మధ్య ఇలాంటి సిట్యూయెస్ ఎప్పుడన్నా వచ్చిందా? నా పిచ్చిగానీ అంత అన్యోన్యంగా ఉండే మీ మధ్య మాటపట్టింపులు, కలహాలు ఉంటాయా!! అసలు ఈ ప్రశ్న రాధిక గారిని అడిగి ఆవిడ సమాధానం రాయండి.

నేను ఆలస్యంగా రాస్తున్నానని నాతో పందెం వేసుకోకుండా మీరన్నా తొందరగా రాస్తుండండి నేస్తం.. అప్పుడన్నా నేను నా పూర్వపు బుద్ధి తెచ్చుకుని ఎప్పటికప్పుడు తిరుగుటపొ ఇస్తాను.

మరిక ఇప్పటికి సెలవా.

కార్టీక

*** *** *** ***

మార్చి 30, 1986

ప్రొదరాబాదు

అతి మంచమ్మాయి కార్టీకకి,

చూశావా, నీకు ప్రమోపన్ ఇచ్చేసి అతి మంచమ్మాయిని చేసేశాను.. లేదు, చేసేట్లు చేసింది నీ ఉత్తరం.. నిన్నే వచ్చింది.. చదవగానే రాధిక అయితే చాలాసేపు అలా నిశ్శబ్దం అయిపోయింది.. నువ్వు చెప్పిన శరణాలయం సంగతులు చదువుతుంటే మనసు పట్టేసింది.. ఆ చిన్నారులకి నువ్వందిస్తున్న స్నేహపాస్తం, సహాయం ఎనలేనివి.. నువ్వు నా స్నేహితురాలివైనందుకు ఒక మనిషిగా నా స్థాయి ఎంతో పెరిగిందనిపిస్తుంది.. ఈసారి మాత్రం నీకు రిష్ట్ రాయడం లో ఏమాత్రం ఆలస్యం చేయాలనిపించలేదు.

ఎదుటివారికి సంతోషాన్ని అందించడానికి, అభిమానాన్ని వ్యక్తం చేయడానికి ఎక్కువ డబ్బు ఖర్చు చేయక్కరలేదని, స్పుందించగల మనసు.. ఆ మనసు నిండా స్నేహిత్తు అని నిరూపిస్తున్నావు.. అదే కాదు నీలో ఈ మధ్య ఒక కొత్త కార్బిక కనిపిస్తోంది.. చాలా నచ్చుతోంది కూడా! చూడాలి ఈ అమ్మాయి ఏమేం చిత్రాలు చేయబోతుందో!

సరేగానీ, మా ఇద్దరి అన్యోన్యత మీద నీకు సరైన అవగాహన లేనట్లుంది.. పాపం, ఏవేవో ఊహించుకుంటున్నావు.. భార్యాభర్తల మధ్య అన్యోన్యత పోర్టుమి నాటి వెన్నెల్లా, పూల నించి వచ్చే పరిమళంలా సహజంగా వచ్చేయదు.. పూర్తి దగ్గరితనం సాధించేముందు ఎన్ని మానసిక దూరాలు అధిగమించాలో!

"సముద్రం లోతు కొలవవచ్చు గానీ ఆడదాని మనసు లో ఏముందో తెలుసుకోలేమనే" పెద్దవాళ్ళ మాట నాకు పెట్టేన తర్వాత మొదటి పండగ దసరాకి రాధిక వాళ్ళింటికి వెళ్లినప్పుడు తెలీలేదు.. మా మామగారు వాళ్ళు బట్టలు పెట్టి, పిండివంటలు చేసి చాలా చక్కగా మర్యాదలు చేశారు.. పండుగ రోజు వాళ్ళు పెట్టిన బట్టల్లే వేసుకోమని రాధిక చెప్పింది.. అదో సిల్కు ఖద్దరు కలిసిన చోక్క పాంటు.. వేసుకుంటే నాకు నేనే తమాషాగా అనిపించాను.. మరి బాగోదని ఓ గంట సేపు వేసుకుని తీసేసి, వేరే ప్ర్ర వేసుకుని మా బావమరిదితో ఊరు చూడటానికి వెళ్లాను.. తిరిగి ఇంటికొచ్చి సరదాగ కబుర్లు చెప్పుంటే రాధిక ఎందుకో చాలా ముఖావంగా, కావాల్సినవి అందిస్తూ చుట్టుపక్కల లేకుండా తెప్పించుకు తిరుగుతోంది.. కాస్త ఏకాంతం దొరకగానే అడిగాను "ఏమైంది.. వంట్లో బాలేద" అని.. "అదేం లేదు అంతా బానే ఉందని" ముఖావంగానే చెప్పి వెళ్లిపోయింది.. ఎన్నిసార్లడిగినా అదే ధోరణి.. నాకైతే పండగ పుషారంతా పోయింది.. అక్కడనించి వచ్చేప్పుడు తనకి ఒక్క మాట కూడా చెప్పకుండా వచ్చేశాను.. తర్వాత ఉత్తరంలో రాసింది, ఆ పండగ రోజు వేసుకున్న ప్ర్ర తన పెలెక్కన్ అని, నాకు చాలా బావుంటుందని ఖరీదు ఎక్కువైనా అదే తీసుకున్నాననీ, నేను అలా వేసుకుని ఇలా తీసేశాసినందుకు తనకి చాలా బాధ కలిగిందని రాసింది.. నాకు భలే కోపమెచ్చింది, ఇదే విషయం నేను అక్కడ అన్నిసార్లు అడిగినప్పుడు ఒక్కసారన్న చెప్పాచు కదాని! అ తర్వాత భార్యాభర్తల మధ్య ఉండాల్సిన ఒపెన్ కమ్యూనికేషన్ గురించి నేనూ ఒక ఉత్తరం రాశాను. మరి ఉత్తరం లోని మాటర్ అర్థమైందో లేక మాట్లాడకపోతే మళ్ళీ ఇలాంటి పెద్ద పెద్ద ఉత్తరాలు చదవాల్సోస్తుందన్న భయమో తెలీదు కానీ తర్వాతర్వాత ఇష్టం లేని, కష్టం కలిగించిన విషయాలని వెంటనే చెప్పిది.

నువ్వు శ్రీ కృష్ణ తులాభారం గురించి చెప్పుంటే ఇంకో సంఘటన గుర్తొస్తుంది.. అవి మేము ప్రౌదరాబాదులో కొత్తగా ఫామిలీ స్టార్ చేసిన రోజులు.. రెండు పోర్టుల్ల ఇంట్లో మేముక పోర్టుల్లో, ఓనర్స్ క పోర్టుల్లో ఉండేవాళ్ళం.. ఆ ఇంట్లో మేము దిగి నెల పైనే దాటుతోంది.. ఒకాదివారం పొద్దున్న నేను ముందు రూంలో పేపర్ చదువుతుంటే, "రాధిక గారూ" అని కంతం ఖంగున వినిపించింది.. తలెత్తి చూస్తే పెద్ద జడ ముందుకేసుకుని, ఓణి పైట నడుము దగ్గర దోపి, ఒక చేయి నడుము పైన వేసుకుని, తలుపుకానుకుని తీవీగా ఒకమ్మాయి నించునుంది.. పద్మానిమిది, పంతోమ్మిదేళ్ళ ఉంటాయేమో.. ఆ శరీర ఛాయ, ఒంటి లావణ్యం చూస్తే నాకైతే ఆంధ్రప్రభ దీపావళి ప్రత్యేక సంచిక ముఖచిత్రం పై ఉండే వడ్డాది పాపయ్య గారి నాయుకామణలు గుర్తొచ్చారు! నేనులా ఆలోచిస్తునే ఉండగానే "రాధిక గారూ, ఎక్కడండీ? రెండు రోజుల్లో ఇచ్చేస్తానని పోయిన వారం మా అమ్మ గగ్గర పంచదార తీసుకున్నారట కదా.. ఎప్పుడిస్తారో, అసలు ఇస్తారో లేదో తెలుసుకుండామని వచ్చాను" అని గొంతు ఇంకాస్త పెంచి అడిగింది.. కాదు కాదు.. అరిచింది!

లోపల్నించి రాధిక హడావిడిగా కప్పుతో పంచదార తెచ్చి ఆ అమ్మాయికిస్తే "హు" అని లాక్కున్నట్టు తీసుకుని గీరున తిరిగెళ్ళిపోయింది.. ఆ అమ్మాయి పేరు స్వర్ల అని, ఓనర్ గారి పుత్రికా రత్నం అని, నానమై దగ్గరే పెరిగిందనీ, ఇంకా పెరుగుతోందనీ, అప్పుడప్పుడు మాత్రం ఇలా అమ్మానాన్నల దగ్గరకొచ్చి ఓ 2,3 వారాలు ఉండెళ్తుందనీ తెలిసింది.. రోజులు గడిచేక్కాల్సి ఆ రూపానికి, ప్రవర్తనకి ఎంత తేడా ఉందో క్రమంగా అర్థమైంది.. జామకాయలు కోస్తున్నారని వీధిలో వెళ్లే పిల్లల మీద, పక్కింటి వాళ్ల చాకలి బట్టలు ఉతుకుతుంటే ఆ నీళ్లు ఇటువైపు పడుతున్నాయని వాళ్ల మీద, ముగ్గు గీత వంకరొచ్చిందని పనిమనిపిమీద.. ఇలా అందరిమీద అరుస్తానే ఉంటుంది.. నాన్నమై గారాబం ఆ పిల్లని అలా తయారుచేసిందని రాధిక అంటుండేది..

ఒకరోజు సాయంత్రం ఆఫీసు నించి వచ్చి ఏదన్నా రాసుకుండామని పేపర్లు ముందేసుకుని అలా కిటికీలోనించి బయటకి చూస్తుంటే పూలుకోస్తూ స్వర్ల కనిపించింది.. చూపు మరల్పలేక పోయాను.. పసుపు పచ్చని ఓణితో ఆకుపచ్చని చెట్ల మధ్య అచ్చ ప్రబంధ నాయుకలా అనిపించింది.. ఏం లాభం ఇంతటి అందాన్ని అజ్ఞానం వికృతంగా మార్చేసింది.. చుట్టుపక్కల వాళ్లు, పాలబ్యాయి, కూరగాయలమ్మాయి, పిల్లలు ఈమె ఉన్నన్ని రోజులు ఇంటి ముందు నించి నడవడానికి భయపడతారంట!

అలా ఆ అమ్మాయిని చూస్తూ, ఆలోచిస్తూ ఎంతసేపున్నానో తెలీదుకానీ "అమ్మా, రేపు పిండి కొట్టడానికి వీరమైని రమైని చెప్పావా?" అంటూ స్వర్ల పెట్టిన గావకేకతో ఉలిక్కిపడి ఈ లోకంలోకి వచ్చాను.. తల విదిలించుకుని పైకి లేవబోతుంటే పక్కనే రాధిక నిలబడిఉంది!! అలా ఎంతసేపటినించి ఉందో తెలీదు కానీ నేనా అమ్మాయిని చూడటం తను చూసిందని నేను నిలబడగానే గిరుక్కున తిరిగి విసురుగా వెళ్ళిపోయిన తన వైనమే చెప్పింది! అంతే, అప్పటి నించి మా మధ్య మాటలు ఆగిపోయాయి.. నన్న అనుమానించేదేమానన్న ఆలోచనే భరించలేకపోయాను.. కానీ తను నిలదీసి అడుగుతుందనీ, అప్పుడు నేనసలు ఏమాలోచిస్తున్నానోనన్న విషయం చెబ్బామని నేనూ, నేను వచ్చి బ్రతిమాలుకుంటానని తనూ ఇలా వారం రోజులు గడిచిపోయాయి.. ఒకే ఇంటిలో అలా మాటల్లేకుండా బద్దశత్రువుల్లా జీవించడం ఎంత కష్టమో నాకర్థమైంది.. ఊర్ధ్వంచి మా అమ్మానాన్న రావడంతో మా ఇద్దరికి మాట్లాడుకోక తప్పింది కాదు.

వాళ్లు వెళ్ళిపోగానే రాధికకి మళ్ళీ నా ఓపెన్ కమ్యూనికేషన్ పాతం మొదలుపెట్ట బోయాను.. వెంటనే తను "రామారావంతడివాడే జమున కాళ్లు పట్టుకున్నాడు.. తమరు కనీసం గడ్డం పట్టుకున్నెనా బ్రతిమాలోచ్చగా.. అది కాదు సంగతి ఇదీ అని చేప్తే నేను వినకపోతానా!" అంది.. నాకు ఓ ఐదునిమిషాలకి గానీ అర్థం కాలేదు తను చెప్పింది శ్రీ కృష్ణ తులాభారం సీన్ గురించని!! భార్యని బ్రతిమాలుకోవడానికి ప్రామాణికం ఇక ఎన్.టి.ఆర్, జమునలే కానీ శ్రీకృష్ణ సత్యభామలు కాదన్నమాట అనుకుంటూ నవ్వేశాను.. విన్నావుగా! మేమూ పోట్లాడుకుంటాము, అలుగుతాము.. అందరిలానే!

చూస్తూ చూస్తూ నేనూ నీలానే పెద్ద కథ చేప్పినట్లున్నాను.. సరేగానీ, రాధిక శరణాలయం పిల్లలలకి కానుకగా తన దాచుకున్న డబ్బు పరిపెస్తానని అంది. రేపో ఎల్లండో వీలు చేసుకుని మనియార్ట్ పరిపెస్తాను.. ఎలా ఖర్చుపెట్టాలీ అన్న డెసిషన్ పూర్తిగా నీదే!

భూషణం, సులోచన గార్లు, వికాస్, మాధురి దంపతులు అందరూ బాపున్నారు కదా..

మనిగించేముందు ఒక చిన్న విషయం.. మేము శ్రీభావు నవమికి మీ డౌరు రాకపోవచ్చేమో!? నేను ఇంకో వారంలో మళ్ళీ పూనా వెళ్ళాల్సిరావోచ్చు.. పండగకి కాకపోతే మామూలుగానైనా రావడానికి ప్రయత్నిస్తాము.. నీకు ఎలాగూ వేసవి సెలవలు మొదలవుచోతున్నాయిగా.. మే లో వోస్తి నువ్వు తీరిగ్గా మాకన్ని చూపించోచ్చు.. ఏమంటావు?

ఇక ఉంటాను మరి.

వంశి

*** *** *** ***

ఏప్రిల్ 11, 1986

మాజేరు

ఖియమైన రాధిక గారికి,

మీరు పంపిన మనియార్థరు వచ్చింది.. అసలు అది మొన్ననే వచ్చింది.. వంశి గారి పేరు చూశాను గానీ అసలెందుకు పంపారో అర్థంకాక నిన్న సూక్త ఆఫీస్ నించి ఫోన్ చేధామనుకున్నాను కానీ కుదరలేదు.. పిల్లలకి పరిక్షలు జరగుతుండటం వలన ఇవాళ కూడా డ్యూపిరి సలపని పని.. ఇక రేపు బందరు వెళ్ళినప్పుడు తప్పకుండా చేయాలని అనుకుంటూ ఇంటికి రాగానే వంశి గారి ఉత్తరం కనిపించింది.. అందులోని విషయం చదివి నాకు నోటమాట రాలేదు! నిజంగా మీది అమృత హృదయం.. ఇంకా ఏవేవో చెప్పు పాగడాలని ఉంది కానీ ఉద్వేగంతో అసలు మాటలు రావడంలేదు!

డైపన్ నాదే అని పెద్ద బాధ్యత పెట్టేసారు.. తప్పకుండా ఆ పిల్లలకి అవసరమైన వాటికే మీరు పంపిన ఈ ఆప్యాయతని ఖర్చుపెడతాను.. ఈ విషయం భూషణం బాబాయి వాళ్ళకి ఎప్పుడెప్పుడు చెబ్బామా అని ఉంది!

మనియార్థర్ ఎందుకో తెలిసిన ఆనందంలో గబగబా ఈ రెండుముక్కలు రాస్తున్నాను.. మళ్ళీ త్వరలో విపులంగా మాట్లడతాను.

పిల్లలిద్దరినీ మరీ మరీఅడిగినట్లు చెప్పండి.

ప్రేమతో

కార్మిక

*** *** *** ***

మే 4, 1986

మాజేరు

నా నేస్తానికి,

రుమాము రెండు దాటింది.. కనురెపులు నిదన్న విషయమే తెలీనట్లు మూతపడనంటున్నాయి.. మనసులో తెలియని అలజడి.. మీ కవితల్లో కనిపించే ‘కలల విహంగాలు’, ‘మధురోహలు’, ‘రాగమాలికలు’ లాంటి పదాలకు కొత్త అర్థమో లేక అసలు అర్థమో ఇప్పుడిప్పుడే స్ఫురిస్తున్నట్లు అనిపిస్తోంది.. మీకి కాదు నాకు నేనే కొత్తగా అనిపిస్తున్నాను! ఈ మనసు చూస్తున్న కొత్త ప్రపంచాన్ని మీతో పంచుకోవాలని ఎంతగానో అనిపిస్తుంది.. కానీ ఎలా చెప్పాలో, అసలేం చెప్పాలో కూడా తెలీక సతమతవోతున్నాను.. రెండురోజులనించీ ప్రయత్నిస్తున్నా షికు ఉత్తరం రాద్దామని.. చేతినిండా సమయముంది.. కానీ చేతిలో పెన్న మాత్రం కదలడం లేదు!

రాధిక గారికి ఉత్తరం రాసిన నాలుగు రోజుల నించీ ఎప్పటికప్పుడు మీకు రాద్దామనే అనుకుంటూ ఉన్నాను.. కానీ మా స్కూల్ పరీక్షలు, శరణాలయంలో పిల్లలని పరీక్షలకి చదివించడం.. అషైపోయాక అమ్మమ్మ ఇంటికి సున్నాలేయించే పని పెట్టింది.. ఓ నాలుగు రోజులు ఆ పనితో డాఃపిరాడలేదు.. అంతలో సెలవలిచ్చేసారు.. సులోచన పిన్ని వాళ్ళ పిల్లలకి కాలేజీ పరీక్షలు మొదలవుచోతున్నాయని, దగ్గరుండి భోజనానికి ఇబ్బంది లేకుండా చూస్తే బావుంటుందని అక్కడికి వెళ్తామన్నారు.. వెళ్ళేముందు శరణాలయం పిల్లల్ని తీసుకుని ఎక్కడికైనా పిక్సీక్ లా వెళ్ళేద్దామని బాబాయి సలహా ఇచ్చారు.. ఎంత మంచి ఆలోచనో కద!

వెంటనే 2,3 ప్రదేశాల గురించి చర్చించి చివరికి అమరావతి వెళ్తామని నిర్ణయించారు.. నేనూ అమ్మమ్మ, తాతయ్యలని కూడా రఘుని బలవంతపెట్టాను.. అమ్మమ్మ పిక్సీక్ అంటే 'అహా.. ఉహా' అంది కానీ అమరేశ్వరాలయం అంటే మాత్రం రక్కన ఒప్పుకుంది.. తాతయ్య మాత్రం చాలా పని ఉంది రానన్నారు.. కానీ ఖర్చులకి అవరమోతాయని రహస్యంగా ఉపుటి మాత్రం ఇచ్చారు.. మా మంచి తాతయ్య!

భోజనాలకి కావల్సినపన్నీ మేము ఆడవాళ్లం చూసుకుంటే బాబాయి, వికాస్ బస్టు మాట్లాడటం లాంటివి చేశారు.. పిల్లలు, శరణాలయంలో పని చేశేవాళ్లు, మేమూ మొత్తం కలిపి ఒక బస్టులో మొన్న ఒకటో తారిఖున బయల్దేరి వెళ్తాము.. పిల్లల మొహంలో ఆనందాన్ని, వాళ్ల ఉత్సాహాన్ని వర్ణించడానికి నాకు తెలిసిన భాష సరిపోదు.. అందరూ నీటుగా ఉతీకిన ఒట్లలేసుకుని, చక్కగా తలలు దువ్వుకుని ముచ్చుటగా తయారయ్యారు.. ఆరీఫ్ అయితే నా పక్కనే కూర్చుని ఒకటే ప్రశ్నలు!

ముందు బోధ ప్రదర్శనశాల చూసి, ఆ తర్వాత తిన్నగా అమరేశ్వరాలయానికి వెళ్తాము.. పక్కనే కృష్ణ నది, గుడిలోంచి పూజారుల మంత్రాలు.. మనసంతా ఏదో అవ్యక్తానుభూతి.. పిల్లలందరి పేరా కలిపి అర్పన చేయించి, ఆ ప్రాంగణంలోనే టిఫిన్లు కానిచ్చాము.. ఆ తర్వాత కార్యక్రమం లాంచీలో కృష్ణ దాటి అవతకి వడ్డుకి వెళ్లడం అని తెలిసి పిల్లల కేరింతలని పట్లలేకపోయాము.. వాళ్లని చూస్తుంటే మా ఉత్సాహాం వెయ్యింతలు పెరిగినట్లనిపించిది! జాగ్రత్తగా సామాన్లు అవీ తీసుకుని అవతలి వైపుకి చేరుకున్నాము..

పైన ఎండ చురచురమంటున్న కృష్ణమ్మ పైనించి వస్తున్న గాలికి అదేమంత కష్టమనిపించలేదు.. కానీ అక్కడ ఎండ తగలని చోటు వెతకడానికి కాస్త టైం పట్టింది.. ఒకచోట నాలుగైదు పాదలు కలిసి నీడగా అనిపించగానే వెంటతెచ్చిన దుప్పట్లు అవీ పరిచేసి చతుక్కిలభడిపోయాము.. భోజనం ఉన్న కాస్త అవీ కాస్త లోపలికి బాగా నీడగా ఉన్నచోటకి సర్రతుండగానే అక్కడ కూడా ఎండ తగలడం మొదలుపెట్టింది.. ఇలా కాదని ఇంకాస్త లోపలికి వెళ్లి వికాస్ ఇంకో మంచి స్థలం చూసి వచ్చారు.. మళ్ళీ అవన్నీ అక్కడికి జారేసి.. అయ్యా మేము కాదు, పిల్లలే! "ఇది మేము తెస్తాము.. అది మేము మోస్తాము" అని వాళ్ల మా చేతుల్లోంచి లాగేసుకుని మరీ ఆ చిన్ని చిన్ని చేతులతోనే మమ్మల్ని కూడా మోసినంత పని చేశారు!! కానేపు నీళ్ల దగ్గర ఆడుకుని, భోజనాలు కానిచ్చి అందరం అలా విశాంతిగా కూర్చుని కథలు, కబుర్లు చెప్పుకుంటున్నాము.. అంతలో ఆరీఫ్ "అక్క నేను ఒక పాట వాయించనా?" అని తన మాత్ర ఆర్దాన్నని తీశాడు.. అది ఎప్పుడో వికాస్ బహుమతిగా ఇచ్చారంట.. అప్పుడప్పుడూ దానితో కుయ్ కుయ్ మనిపిస్తాడు గానీ పాట వాయించేంతగా నేర్చుకున్నాడని అనుకోలేదు.

అందరూ ఉత్సా హంగా "సరే సరే" అనగానే ముందు 'వందేమాతరం' మొదలుపెట్టాడు.. అది అవ్యగానే పిల్లలందరూ "ఇంకోటి, ఇంకోటి" గోల చేస్తుంటే 'మా తెలుగు తల్లికి' మొదలుపెట్టాడు.. ఎంత శ్రావ్యంగా పలికిస్తున్నాడో! ఆ పాటకో లేక వాయిస్తున్న వాడి ప్రతిభకో అది కాకపోతే మేమున్న ప్రశాంతమైన ఆ ప్రదేశ ప్రభావానికో మనసు ఆర్థమైపోయింది.. ఆ సంగీత తరంగాల మందత నరసరంలోకి ఇంకిపోతుంటే ఒకలాంటి జలదరింపు.. పాట అయిపోగానే ఆ ఉద్విగ్నిత తట్టుకోలేక వాడిని చుట్టోసి ముఖమంతా ముద్దులు కురిపిస్తూ ఏడ్చేశాను.. అలా ఎంత సేపు వెక్కి వెక్కి ఏడ్చానో గుర్తు లేదు!! పిన్ని సముదాయించడం, అమ్మమ్మ కంగారుపడటం తెలుస్తూనే ఉంది.. కానీ నన్న నేను కంటోల్ చేసుకోలేకపోయాను.. చివరికి బిక్కముపోలేసుకుని చుట్టూ మూగిన పిల్లలని చూ సేసరికి ఈ ప్రపంచంలోకి వచ్చాను.. చాలా సిగ్గనిపించి ఎవరివైపు సూటిగా చూడలేకపోయాను.. కానీ నా పక్కనే ఏం జరుగుతుందో తెలీక గాభరాగా చూస్తున్న ఆర్థిక తలని ఇంకోసారి ముద్దుపెట్టుకుని "చాలా బాగా వాయించావమ్మా!" అని మాత్రం అనగలిగాను.

నెమ్ముదిగా వాతావరణాన్ని తేలికపరుస్తూ మళ్ళీ పిల్లలతో అటపాటలు మొదలుపెట్టించాము.. నాలుగింటికల్లా అంతా సర్లుకుని ఒడ్డుకొచ్చి లాంచీకోసం చూస్తుండగా హాతుగా వికాస్ "టికెట్లున్న క్యాప్ బాగ్ కనిపించడంలేదు!" అని సామాన్లన్నీ వెదకడం మొదలుపెట్టారు.. తిరుగు ప్రయాణానికని ముందే కొని పెట్టుకున్న బస్సు టికెట్లు, కొంత డబ్బు కూడా అందులో ఉన్నాయంట! బాబాయి "మనం కూర్చున్నచోటే వదిలేసి వచ్చామేమో" అంటుండగానే వికాస్ నావైపు తిరిగి "కార్ట్రిక గారూ, మీరు మనం ముందు కూర్చున్న చోటికి వెళ్లి వెతకండి, నేను ఇప్పటివరకూ కూర్చున స్థలంలో చూస్తాను" అని గబగబా అడుగులేస్తూ వెళ్లిపోయారు.

మొదట మేము కానేపు మాత్రం గడిపిన స్థలం దగ్గరికి వెళ్లి అక్కడా, చుట్టూ ఉన్న పాదల దగ్గరా వెతికాను కానీ ఆ బాగ్ కనిపించలేదు.. చోటు మారేప్పుడు మధ్యలో ఏమన్న జారపిడిచామేమానని దారంతా చూసుకుంటూ అసలు సమయమంతా గడిపిన చోటు కొచ్చాను.. అక్కడే చేతిలో బాగ్తో నించుని ఉన్న వికాస్ని చూసి ఏదో అనబోయేలోపులే అతను ఒక్క ఉదుటున నన్న చేరుకుని బలంగా కౌగిలించుకున్నారు!!

గుండె ఆగినంతపనయింది.. అలానే పట్టుకుని "ఇన్నాళ్ళకి నాలా ఆలోచించే ఇంకో వ్యక్తిని.. కాదు కాదు.. నాకంటే ఎంతో ఉన్నతమైన వ్యక్తిని మీలో చూస్తున్నాను.. కార్ట్రికా, మీరు ఈ పిల్లల పట్ల చూపిస్తున్న ఆదరణ చూస్తుంటే నాకెంత సంతోషంగా ఉందో తెలుసా! ఇక నాకేదైనా పద్ధెదనిపిస్తుంది.. చెప్పండి, నాకేమన్న అయితే మీరు వాళ్ళకి అండగా ఉంటారు కదా?" అంటుంటే ఎప్పుడో లయ తప్పిన హృదయాన్ని సరిచేయడానికి విశ్వప్రయత్నం చేస్తూనే "భలేవారే, మీకేమూతుంది.. అసలు మీరే మా బలం" చెప్పున్నానో.. లేక చెప్పాలని ప్రయత్నిస్తున్నానో కూడా తెలీదు.. "ఇదిగో మీ గొంతులో వినిపించే ఈ ఆర్తి, కళ్ళల్లో కనిపించే వాత్సల్యమే నాకు ధైర్యానిస్తాయి.. మీకు తెలీదు, ఏమన్న గొడవల్లో ఇన్వాల్స్ అయినప్పుడల్లా మనసంతా ఈ పిల్లల గురించే ఆందోళన.. ఇందాక ఆర్థిక పాటకి మీరు కదిలిపోవటం చూశాక నా భయమంతా పటాపంచలైంది! అసలు బాగ్ వెతుకుతూ మీరిటువైపు వస్తారో రారో నని, రాకపోతే నా మనసులో మాట మీకు చెపులేనేమానని టెస్సన్ పడ్డాను!" అంటే బాగ్ కావాలనే వదిలేశారా!!

నా మోకాళ్ళు బలహీనమైపోవటం తెలుస్తూనే ఉంది.. అతను నన్న వదిలిన మరుక్కణం కింద కూర్చుండిపోయాను.. "ఏమిటీ, మీమీద పెద్ద బాధ్యతని పెడుతున్నాననుకుంటున్నారా?" ఆతుతగా అడుగుతున్న అతన్ని చూస్తుంటే మనసులో ఉన్న మాట చేపేశానన్న సంతోషం తప్పితే ఇంకేమీ కనిపించలేదు.. అదే నిర్మలత్వం! "అహా, అదేం లేదు.. పదండి వాళ్ళందరూ మనకోసం కంగారు పడుతుంటారు" అని

లేచి తిరిగి నడుస్తున్నా కానీ శరీరమంతా వ్యాపించిన విద్యుత్తరంగాల తాలూకు ప్రకంపనలు మాత్రం తగ్గనేలేదు! మళ్ళీ అతనిపైపు చూసే శక్తి లేకపోయింది..

బస్టిలో కూడా ఎవరితో మాటల్లాడే ఆసక్తి లేక అలా కిటికీకి తలానించి బయటకి చూస్తుంటే అనిపించింది, అసలు మామధ్య ఉన్న చనువు ఏపాటిదని పేక్షప్యాండ్ ఇచ్చినంత కాజువర్గగా కౌగిలించుకున్నారు.. అంత దైర్యం ఎలా వచ్చిందో! ఒకటి మాత్రం నిజం.. నేను ఆర్థిక పైన చూపించిన భావాద్వేగానికి, ఇతని చర్యకీ నాకు తేడా కనబడటంలేదు.. ఒకటే సిన్నియారిటీ! కానీ నేను బాహుటంగా ప్రదర్శించగలిగాను.. ఆడపెల్లనన్న స్పృహ ఉండటం మూలానేమో అతను అలా చేయలేకపోయారు.. నా ఆలోచనకి నాకే నవ్వొచ్చింది.. లేకపోతే నా పిచ్చిగానీ, అసలేం జరగనట్లు వెనకాల బాబాయితో భోపాల్ గ్యాస్ లీక్ బాధితుల గురించి పెద్ద పెద్దగా చర్చలు చేస్తున్న అతనికి ఇలాంటివి స్ఫురణకి ఉంటాయా!!

కొన్ని అనుభవాలకి వద్దనలు అవసరంలేదు.. కానీ ఎలాగైనా మీకు చెప్పాలని ఇప్పటికి రాయగలిగాను..

".... అనురాగం తాగి మత్తెక్కి
మంచులో తడిసి.. వెన్నెట్లో మెరిసి
లలితంగా.. ఫీరచిత్త లోలితంగా
ఈ.. శిలా..."

శిలాలోలిత లోని పదాలు పదే పదే గుర్తుకొన్నాయి.. శిలలాంటి నా మనసు చిరుగాలి లాంటి అతని సమక్షంలో ద్రవించడం తెలుస్తానే ఉంది.. అలా అని నాకే మీ ఎప్పుడూ అతన్నే చూడాలనీ, సమయమంతా అతని ప్రెజెస్ లో గడపాలనీ అనిపించడంలేదు.. అతనికి ఇష్టమైన పనులన్నీ.. అవి నాకు చేత్తెనా కాకపోయినా, ఎంత కష్టపడైనా చేయాలనుంది.. ఒక్కసారి అంతా అయోమయంగా అనిపిస్తుంది.. ఇదంతా ఏమిటో, ఎందుకిలా అనిపిస్తుందో మీరైనా నాక్కాస్త అర్థమయ్యేట్లు చెప్పండి నేస్తాం!

అసలు విషయం మర్మపోయాను, రాధిక గారు పంపిన డబ్బులతో పురుషోత్తం గారూ, వికాస్ కలిసి పిల్లలకి దుష్పట్లు కొన్నారు.. పోయిన శితాకాలం చలికి చాలా ఇబ్బంది పడ్డారంట, అందుకే ముందే కొని ఉంచారు! ఆర్థికి ఆదిత్య, గౌతమ్ల గురించి చెప్పాను.. వాళ్ళ బొమ్మలు వేస్తాను వాళ్ళని తిసుకురమ్మని కూర్చున్నాడు!! ఏం చెప్పాలో మీరే సెలవియ్యండి మరి!



ఈసారి మాత్రం మీ జవాబు కోసం వెయ్యకళ్ళతో ఎదురుచూస్తుంటాను.

కార్మిక

(తరువాతి భాగం వచ్చే సంచికలో..)